

ó ta' April, 1949

Imhalledf :

L-Onor. Dr. A.V. Camilleri, B.Litt., LL.D.

Paolo Busuttil et. *versus* Giuseppe Casar

**Azzjoni Redibitorja — Azzjoni Estimatorja —
Vizji Okkulti — Preskrizzjoni — Art. 1474, 1475, 1476,
1477 u 1481 tal-Kodiċi Civili.**

Il-bejjiegħ huwa obligat jggarantizza l-kaja mibjugħa mill-rizji okkulti li jirrenduha mhux atta għall-użu li għaliha hija destinata, jew li talment inasqas l-valur tagħha illi x-xerrej ma kienu jix-triha, jew kien joffri prezz iżgħar, kieku kien jaf bihom. Imma mhux tenut għall-rizji apparenti, jew li x-xerrej seta' jkun jaf bihom qabel.

In kwantu għall-rizji okkulti, il-renditur huwa tenut għalihom anki jekk ma kienu jaf bihom, purkè ma jkunx gie stipulat patt express li jeskludi din ir-responsabilità.

Meta l-kaja tipprezenta dawn il-rizji, il-kumpratur jista' jeżerċita jew l-azzjoni redibitorja jew l-azzjoni estimatorja.

Il-preskrizzjoni ta' dawn iż-żewġ azzjonijiet, meta l-oġġett tal-bejgħ huwa beni stabili, hija ta' senna, li tibda tghuddi minn meta x-xerrej seta' jikxef id-difett.

Il-Qorti — Rat iċ-ċitazzjoni li biha l-atturi talbu li, wara li jsiru d-dikjarazzjonijiet u jgħu mogħtija l-provvedimenti

li jkun hennu b'zonn; Lilli huma, b'kuntratt in atti tan-Nutar Victor Bisazza tas-16 ta' Gunju 1944, akkwistaw minn ghand il-konvenut il-fondi markati bin-numri 14H, u 14I, ta' Strada Dolori, Hamrun, kostruwiti godda; u billi l-luu irrizulta illi t-travi ta' Linjam uzati fl-isqfa taghhom, ghalkemmu minn barra jidher tajba, huma fil-fatt msewsin, u jimmunicija li jaqg' s-saqaf sostnut minnhom; u billi dan il-fatt jiddiminwixxi notevolment il-valur ta' l-istess fondi, li gew akkwistati bil-prezz ta' £900; u billi huma ma kienux ifallsu dan il-prezz kieku kienu jafu b'dann d-difett; il-konvenut jigi kundannat ifallashom, bhala rifuzjoni ta' parti mill-prezz, l-ammont li jigi likwidat b'opra ta' perit li jigi nominat, korrispondenti almenu ghall-ispiza akkorrenti ghas-sostituzzjoni tat-travi msewsa jew altrimenti deficjenti u tal-konsegwenti formazzjoni ta' l-isqfa u tal-pavimenti minna sostnuti. Bl-ispejjez, komprizi dawk tal-protest tat-8 ta' Novembru 1947, kontra l-konvenut;

Omissis;

Tikkunsidra;

Mill-provi jidher li l-atturi, b'kuntratt maghmul fl-attijiet tan-Nutar Victor Bisazza fis-16 ta' Gunju 1944, xtraw minn ghand il-konvenut il-fondi numri 14H, u 14I, Our Lady of Sorrows Street, li l-luu sarét Montgomery Street, Hamrun, bhala kostruwiti godda, bil-prezz ta' £900, u wara ftit tas-snin sabi li x'uhud mit-travi kienu msewsin bla ma kienu jidher minn barra fil-ghajn, b'mod li mexxew kontra l-konvenut bl-azzjoni estimatorja halli minn dina l-Qorti jigi likwidat l-ammont li ghandu jigi rifuz lilhom mill-prezz li hull-u ghall-fondi in kwistjoni, u dana sabiex jithiddu dawk it-travi u jigu sostitwiti b'ohre u sabiex isiru fil-post, bil-konsegwenti kambjament tal-materjal neccessarju u mehtieg, u l-formazzjoni mill-gdid tal-bjut tal-fondi li jridu jinqalghu ghal dik is-sostituzzjoni;

Illi l-konvenut oprona ghall-azzjoni attrici li d-dannu lit-travi sar wara l-bejgh, u l-azzjoni promossa ma gietx istitwita u maghmula fiz-zmien li trid il-ligi;

Illi skond il-ligi, il-bejgiegh huwa obligat jiggarrantixxi l-bega miljugha mill-vzizijiet okkulti li jirrenduha mhix atta ghall-uzu li ghalha hija destinata, jew li talment maqqsulha

l-valur tagħha illi x-xerrej ma kienx jixtriha, jew kien joffri prezz iżgħar li kieku kien jaf bihom (art. 1474 Kodiċi Civili), kif ukoll huwa liġi li l-venditur mhux tenut għall-vizijiet apparenti jew fi huwa seta' jsir jaf bihom waħdu (art. 1475 Kodiċi Civili), in forza tal-prinċipju ġuridiku "paria sunt in jure scire et nolle scire vel scire debere" (ara wkoll Casaregis, De Can. Disc. 176, no. 33); imma l-istess venditur huwa tenut għall-vizijiet okkulti anki meta huwa stess ma jkunx jaf bihom, ammenokkè ma jkunx stipulat li anki f'dan il-każ ma jkunx tenut għal ebda garanzija (art. 1476 Kodiċi Civili). Tkompli tgħid l-istess liġi li fil-każ ta' l-art. 1474 u 1476 il-kunpratur jista' teżerċita jew l-azzjoni redibitorja jew l-azzjoni estimatorja (art. 1477 Kodiċi Civili); liema l-ahbar azzjoni fil-każ in eżami eżerċitaw l-atturi. U dwar iż-żmien meta għandha ssir l-azzjoni, fl-art. 1481 l-istess liġi tgħid li dawk l-azzjonijiet, dwar l-immobili, kif huwa l-każ in diskussjoni, jippreskrivu ruħhom fi żmien sena mill-jum tal-kuntratt; b'dan li meta għall-kunpratur ma jkunx possibbli li jikkonoxxi l-vizzju okkult tal-faġa, it-terminu jibda jgħaddi miexi u jiddekorri mill-jum li seta' jkun li hu kixef dak id-difett;

Illi kwindi, kif jista' jidher minn dak li ntqal fuq, huwa ta' importanza kbira għas-soluzzjoni tal-każ li jiġi eżaminat u deċiż jekk il-vizzju in kwistjoni kienx apparenti jew kienx fil-fatt okkult; u wara s-soluzzjoni ta' dana l-pont, jekk l-atturi mexxewx l-azzjoni tagħhom fiż-żmien li trid il-liġi skond dak id-difett li jirriżulta;

Tikkunsidra:

Illi huwa fatt li l-atturi kien qegħdin jixtru fondi li bena l-istess konvenut, u li kien mhux biss "di recente costruzione", imma qegħdin jinbnew meta sar il-bejgħ. Huma ma setgħux kwindi jippretendu li ma kienux qegħdin jixtru fondi li stat tajjeb ta' kostruzzjoni u solidità; u ma jistax jiġi negat li l-atturi ma kienux sejrin jixtru dawk l-istess fondi b'dawk it-travi kieku kien jafu li l-istess kellhom xi vizzju—"tignem morbo laborantem". Lanqas ma kien preżumibili illi l-atturi, meta waslu biex jixtru l-fondi in kwistjoni, kellhom inorru fuq il-post u jeżaminaw travu travu bl-ghodda, il-ghaliex dan qatt ma jsir mix-xerrejja, u speċjalment meta l-fond li jkun sejjer jiġi trasferit ikun tiela' jew għadu kemmi tela' frisk.....

Jirriżulta wkoll soddisfaċentement li l-attur Paolo Busuttill, li kien jidher għal hutu, ġie jaq li t-travi kienu qegħdin jiżżuq-qu u jiżsewsu għall-habta ta' Lulju jew Awissu 1947, u dan wara li ġie nformat mill-inkwilin ta' wiehed mill-postijiet..... u pront bagħat lil wiehed minn hutu ma' mastrudaxxa, li meta pprova bil-golja tliet travi sab li t-tlieta kienu bis-susu..... Del resto, skond id-dottrina u l-ġurisprudenza, huma vizji okkulti dawk il-vizji li x-xerrej ma setax jikkonoxxi wahdu, mentri apparenti huma dawk li seta' wahdu jikkonoxxi;

Jirriżulta wkoll li dawn iż-żewġ postijiet inbnew fil-bidu tal-gwerra, u mhabba l-bumbardamenti x-xogħol ma kienx kontinwu; anzi fl-epoka meta bdew il-bumbardamenti tal-Germaniżi, ix-xogħol waqaf għal sitt xhur shaħ, skond ma qal l-istess konvenut, u t-travi baqghu hemm fuq il-post mhux mgħottijin għal kolloxx, bl-arja għaddejja, għalkemm kienu ġew miżbugħa bil-minju. In segwitu l-bejt ta' fuqhom sar, minna ma kienx bejt regolari bid-deffun, iżda mezzu bejt, u danu hekk għal xi sentejn..... Issa skond ma qal il-perit, u del resto skond l-arti, mezzu bejt ma hu ta' superfiċi impenetrabili għall-ilma; dawk kemm jista' jkun bejt regolari bid-deffun, u l-istess mezzu bejt huwa aktar sugġett għall-penetrazzjoni ta' l-ilma li tkun neċessarjament ta' hsara għat-travi, u anki għall-istess xorok li jkunu jinsabu tahtu. Issa skond ix-xhud Borg Dana juri li fil-fatt l-ilma kien dahal mill-bejt kif kien magħmul..... u li juri li l-ilma kien ipperkola mill-mezzu bejt; u jekk ix-xorok b'dak il-perkolar ta' l-ilma ġew affettati, ma jistax ikun li t-travi ma setgħux anki huma jkunu dannegġjati b'mod li huma sewsu;

Tikkunsidra;

Illi fil-hsieb ta' dina l-Qorti, taht dawn iċ-ċirkustanzi l-vizzju tat-travi fuq imsemmija kien vizzju okkult; u għalih huwa responsabili l-konvenut, il-għaliex l-attur ressaq 'il quddiem l-azzjoni tiegħu fiż-żmien li trid il-liġi;

Omissis;

Għal dawn il-motivi;

Taqta' u tiddeċidi billi, wara li tteħad l-eċċezzjonijiet Konvenuti, tilqa' t-talba attriċi, u tikkondanna lill-konvenut iħallas lill-attriċi, in rifiużjoni ta' parti mill-prezz imħallas, is-somma ta' £90. 5. 5, korrispondenti għall-ispiza okkorrenti

għas-sostituzzjoni tat-travi msemmija li kellhom vizzju okkult, u għall-konsegwenti formazzjoni tas-soqfa u pavimenti minn-hom sostnuti, u ripristinu tal-post għal kif gie mixtri. Bl-is-pejjeż għall-konvenut.
